

125 sena mill-Ewwel Ġebbla u 25 sena mill-Inkurunazzjoni



Għall-Festa 2018 il-Parroċċa tal-Qalb ta' Ġesù tiċċelebra żewġ anniversarji speċjali. Għandna l-25 sena mill-Inkurunazzjoni tal-Inkwadru Titulari kif ukoll il-125 sena mit-tqegħid tal-ewwel ġebbla tas-Santwarju tagħna.

Matul iż-żmien tal-festa nirriflettu kemm Sidna Ġesù Kristu jixraqlu li jkun inkurunat. Ġesù huwa verament sultan li jrid isaltan fi qlubna. Imiss lilna kemm napprofittaw mill-festa biex niftħu qalbna beraħ għal Kristu u nħallu lil-Qalb ta' Ġesu tidhol fi qlubna.

Niftakru wkoll fit-tqegħid tal-ewwel ġebbla ta' dan is-santwarju. Niftakru kemm l-antenati tagħna għamlu sagrafiċċju sabiex jibnu din il-knisja. Fiha niltaqgħu biex bhala komunità parrokkjali nagħtu għieħ u glorja lil Alla.

Meta niċċelebraw xi anniversarju aktar mill-fatti storiċi ta' kif graw għandna naraw fihom it-tifsira għalina illum. Meta nidhlu f'dan is-santwarju sabiħ għandna niftakru wkoll kemm il-ġenerazzjoni ta' qabilna għamlet ħilitha u sagrafiċċji sabiex il-fidi tasal għandna. Għandna nħossu d-dmir li ngħaddu lil ta' warajna dawħ il-valuri li aħna rċevejna f'soċjetà li qiegħda tinbidel kompletament b'mod mgħaġġel.

Nawguralkom festa sabiħa mimlija b'ferħ u hena li l-Qalb ta' Ġesù Kristu biss taf jagħti. Inhegġikom ukoll li filwaqt li tgawdu l-festi ta' barra ma' tħalluomx isiru ta' aljenazzjoni u tiftakru dejjem kemm il-Qalb ta' Ġesù tħobbna.

